

بھٹہ مزدور کے قاتلوں کی عدم گرفتاری پر محنت کشوں کا اعلان احتجاج

فیصل آباد (لیبر نیوز ویب) یسک (کھرڑیا نوالہ) کے علاقہ 77 لوکے میں پاکستان انقلابی پارٹی کے زیرِ اہتمام ایک بڑا احتجاجی جلسہ منعقد ہوا، جس میں ہزاروں محنت کشوں نے شرکت کی۔

جلسہ میں بھٹہ مزدور کے قاتلوں کی عدم گرفتاری، یکم مئی کی ریلی میں شریک مزدور پر مالکان کے تشدد اور پارٹی رہنماؤں کے خلاف جھوٹی ایف آئی آرز کے اندراج پر شدید احتجاج کیا گیا۔

جلسہ سے مشتاق احمد سلطان، شوکت چوہدری، اشفاق بٹ، رانا طاہر، صدام حسین، توقیر صادق اور چودھری اختر عباس نے خطاب کیا۔ مقررین نے الزام لگایا کہ بھٹہ مالکان کا مافیا مزدوروں پر تشدد میں ملوث ہے اور پولیس مقدمات درج کرنے یا ملزمان کو گرفتار کرنے سے گریزاں ہے۔

رہنماؤں نے مطالبہ کیا کہ قاتلوں کو فوری گرفتار کیا جائے اور سیاسی ورکرز پر قائم جھوٹے مقدمات ختم کر کے مزدوروں کو تحفظ دیا جائے۔